



گورنر KATHY HOCHUL

فوری ریلیز کے لیے: 27/8/2024

گورنر HOCHUL نے نیاگرا فالز اسٹیٹ پارک میں 'کروز نیسٹ' پروجیکٹ کی تعمیر کا اعلان کیا ہے

یہ گورج سے پروسپیٹ پوائنٹ تک پیدل چلنے کے راستے کی توسیع کا پروجیکٹ ہے

یہ بچوں اور خاندانوں کے لیے گورنر Hochul کی موسم گرما کی مہم "آف لائن ہوں، باہر نکلیں" کے سلسلے کا حصہ ہے

[خاکے یہاں دستیاب ہیں](#)

گورنر Kathy Hochul نے آج نیاگرا فالز اسٹیٹ پارک میں 'کروز نیسٹ' کی توسیع کا تعمیراتی کام شروع ہونے کا اعلان کیا ہے۔ اس توسیعی پروجیکٹ میں نئی سیڑھیوں کی تعمیر اور ایک نظارہ کرنے والا ڈھانچہ شامل ہے جو 'کروز نیسٹ' کے موجودہ فیچر کو نیاگرا فالز اسٹیٹ پارک کے پروسپیٹ پوائنٹ سے ملا دے گا، جس کے نتیجے میں آبشار کا ایک نیا قریبی منظر فراہم کیا جا سکے گا۔ آج کا اعلان گورنر Hochul کی موسم گرما کی مہم پر مبنی ہے تاکہ بچوں اور خاندانوں کی مدد کی جائے کہ وہ "آف لائن ہوں، گھر سے باہر نکلیں۔"

"نیاگرا فالز اسٹیٹ پارک گھروں سے باہر نکلنے، آف لائن ہونے، اور فطرت کا لطف اٹھانے کے لیے موزوں ترین جگہ ہے،" گورنر Hochul نے کہا۔ "اس پروجیکٹ سے نیو یارک کے باشندوں کو اپنے فون بند کرنے اور ہماری ریاست میں موجود تمام خوبصورت قدرتی وسائل سے فائدہ اٹھانے کا ایک اور موقع حاصل ہو گا۔"

'کروز نیسٹ' امریکی فالز کے ساتھ واقع سیڑھیوں کا ایک سلسلہ ہے جو سیاحوں کے لیے ممکن بناتا ہے کہ آبشار کے دلکش نظاروں کے لیے آبشار کی ایک جانب سے آدھے راستے تک اوپر چڑھ سکیں، جس کے بعد سیاحوں کو واپس گورج میں جانا پڑتا ہے اور میڈ آف دی مسٹ ایلیمینٹرز کے ذریعے اوپر والی سطح پر واپس جانا پڑتا ہے۔ مکمل ہونے کے بعد، اس پروجیکٹ سے سیاحوں کو ایک نیا آپشن ملے گا کہ وہ نیاگرا گورج کا تجربہ حاصل کر سکیں اور رش والے دنوں کے دوران گھاٹی کے نچلے حصے میں پیدل چلنے والوں کی بھیڑ میں کمی لائی جا سکے، جہاں باہر نکلنے کا موجودہ واحد طریقہ، مشاہداتی مینار کے اندر موجود لفٹ ہے۔ رش والے دنوں کے دوران نچلی گھاٹی سے ایک طرف راستے کے طور پر یہ سیڑھیاں استعمال کی جائیں گی، اور آف سیزن کے ایک حصے کے دوران نظارہ کرنے کے لیے دو طرفہ رسائی کے طور استعمال میں لائی جائیں گی۔

ستمبر کے اوائل میں کام شروع ہو جائے گا اور 2026 کے سیزن تک مکمل ہو جائے گا۔ \$9 ملین کے اس پروجیکٹ کو اسٹیٹ پارکس کیپٹل فنڈنگ، دی میڈ آف دی مسٹ کارپوریشن، دی نیاگرا ریور گرین وے اور وفاقی تحفظ اراضی اور پانی فنڈ سے فنڈنگ دی جا رہی ہے۔

نیو یارک کے ریاستی پارکس کی قائم مقام کمشنر Randy Simons نے کہا، "یہ پروجیکٹ ان طریقوں کی بہترین مثال پیش کرتا ہے کہ جن طریقوں سے ہم اپنے ریاستی پارکس میں اپنے سیاحوں کے تجربات میں بہتری لانے کے لیے کام کر رہے ہیں۔ اس معاملے میں، ان سیڑھیوں سے گھاٹی کے نچلے حصے اور نیاگرا فالز تک رسائی میں توسیع کے ذریعے سے تفریحی مواقع حاصل ہوں گے، جو کہ لفٹ کی ضرورت کا ایک متبادل ہے اور نظارہ کرنے

والی اس جگہ سے لوگوں کے لیے ممکن ہو گا کہ آبشار کو انتہائی قریب سے دیکھ سکیں اور ایک بے مثال منظر نگاہ کا تجربہ حاصل کر سکیں۔ ہم اپنے ان تمام شراکت داروں کے شکرگزار ہیں جنہوں نے اس پروجیکٹ میں تعاون کیا ہے۔"

نیو یارک پاور اتھارٹی کے چیئرمین اور مغربی نیو یارک کے رہائشی John R. Koemel نے کہا، "یہ نئی تعمیر کروڑ نیسٹ کے فیچر کو نیاگرا فالز اسٹیٹ پارک کے پروسپیکٹ پوائنٹ سے جوڑ دے گی، جس کے نتیجے میں نیاگرا فالز کے دلکش نظارے کو دیکھنے میں سیاحوں کے لیے آسانی ہو گی۔ اس پروجیکٹ کے لیے ہماری معاونت سے پاور اتھارٹی کی جانب سے نیاگرا پاور پروجیکٹ کے اس پاس کی کمیونٹی کے ساتھ جاری وابستگی کی عکاسی ہوتی ہے۔"

نمانندہ Tim Kennedy نے کہا، "ہمارے ملک کے اندر دنیا کے عجائبات میں سے ایک موجود ہونے کی وجہ سے ہمارا خطہ مالا مال ہے۔ اس پروجیکٹ سے نیاگرا فالز کے مزید دلکش نظاروں کے ذریعے سے، اس کی رسائی میں بہتری آئے گی اور رہائشیوں اور سیاحوں کو فطرت سے لطف اندوز ہونے اور دوستوں اور خاندان کے ساتھ زبردست بیرون خانہ ماحول سے لطف اندوز ہونے کا ایک نیا طریقہ فراہم کیا جائے گا۔"

ریاستی سینیٹر Rob Ortt نے کہا، "مجھے ہمیشہ ایسے پروجیکٹس کی حمایت کرنے پر فخر ہوتا ہے جو ریاست نیو یارک کے پارکس کے نظام کے تاج میں جڑے نگینے کی آن بان بڑھاتے ہیں۔ نیاگرا فالز اسٹیٹ پارک میں سب سے زیادہ مقبول مقامات میں سے ایک مقام پر گھومنے پھرنے کے مزید راستے بنانے کا عمل، طویل عرصے سے التواء کا شکار ہے اور بالآخر، دنیا بھر سے آنے والے مہمانوں کو سیاحت کے بہتر تجربات فراہم کرے گا۔"

رکن اسمبلی Angelo Morinello نے کہا، "گورنر Hochul اور ان تمام شراکت داروں کا شکریہ جو ہمارے عالمی معیار کے پرکشش مقام، نیاگرا فالز اور نیاگرا گورج میں اضافہ کرتے رہتے ہیں۔ کروڑ نیسٹ کی تکمیل اور گھاٹی تک اضافی رسائی سے مقامی لوگوں اور سیاحوں کے لیے مجموعی طور پر نیاگرا فالز کے تجربے میں اضافہ ہو گا۔"

نیاگرا فالز کے مینر Robert Restaino نے کہا، "اسٹیٹ پارک کے تجربے میں اس اضافے سے ہمارے نیاگرا فالز تک مزید دم بخود کرنے والی رسائی فراہم کی جائے گی۔" "کروڑ نیسٹ" میں توسیع سے رہائشیوں اور مہمانوں کو ہمارے قدرتی عجوبے کی خوبصورتی اور عظمت سے لطف اندوز ہونے کا ایک بے مثال موقع فراہم کیا جائے گا۔ ہم اس سرمایہ کاری کو سراہتے ہیں اور اس کی تکمیل کے منتظر ہیں۔"

میڈ آف دی مسٹ کے صدر Christopher M. Glynn نے کہا، "ہمیں یقین ہے کہ اس جدت آمیز پروجیکٹ میں ہماری \$1.7 ملین کی اس سرمایہ کاری سے میڈ آف دی مسٹ کے تجربے میں مزید بہتری آئے گی۔ جب توسیعی کام ختم ہو جائے گا، تو اس کے نتیجے میں پروسپیکٹ پوائنٹ کی طرف لوگوں کے بڑھنے میں تیزی آئے گی، ہمارے مصروف ترین اوقات، جیسے میموریل ڈے اور جولائی کی چار تاریخ کی ہفتہ وار تعطیل کے دوران آیزرویشن ٹاور کے ایلیویٹرز پر پڑنے والے دباؤ میں کمی آئے گی۔"

گورنر Hochul کی "**آف لائن ہو جائیں، گھر سے باہر نکلیں**" نامی مہم کی بنیاد نیو یارک بھر میں نو عمر افراد اور خاندانوں میں صحت مند طرز زندگی کے فروغ دینے کے سلسلے میں ان کی کوششوں پر استوار ہے۔ گورنر Hochul نے حال ہی میں قومی رہنما قانون سازی پر دستخط کیے ہیں - جو **بچوں کے لیے عادی بنانے والی فیڈز کا استحصال روکنے کا ایکٹ (Stop Addictive Feeds Exploitation, SAFE)** اور نیو یارک **جانڈ ڈیٹا پروٹیکشن ایکٹ** ہے - تاکہ عادی بنانے والی سوشل میڈیا فیڈز سے بچوں کی حفاظت کی جائے اور ان کے ذاتی ڈیٹا کو آن لائن پلیٹ فارمز سے محفوظ رکھا جائے۔ گورنر Hochul کی آف لائن ہو جائیں، گھر سے باہر نکلیں مہم کے بارے میں مزید یہاں معلوم کریں <https://www.governor.ny.gov/programs/get-offline-get-outside>

ریاست نیو یارک کا دفتر برائے پارکس، تفریح اور تحفظ تاریخ 250 سے زیادہ پارکوں، تاریخی مقامات، تفریحی پگنڈیوں، گالف کورسز، بوٹ لانچز اور مزید کی دیکھ بھال کرتا ہے، جنہیں 2022 میں ریکارڈ 79.5 ملین لوگوں

نے دیکھا۔ ان تفریحی علاقوں میں سے کسی کے متعلق مزید معلومات کے لیے parks.ny.gov ملاحظہ کریں، مفت
NY State Parks Explorer موبائل ایپ ڈاؤن لوڈ کریں یا 518.474.0456 پر کال کریں۔ 2024 کے دوران
ہمارے صد سالہ کا جشن منانے میں ہمارے ساتھ شامل ہوں، اور [Facebook](https://www.facebook.com/oprhp)، [Instagram](https://www.instagram.com/oprhp)، [Twitter](https://twitter.com/oprhp)، اور
[OPRHP بلاگ](https://www.oprhp.org/blog) پر ہمارے ساتھ منسلک ہوں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)